



**ТОКТОМ
ПОСТАНОВЛЕНИЕ**

19.06.2024 ж. № 103/XXX – 3

**“Кайыңды шаарынын Пионерская - Молодежная - Трудовая көчөлөрүндө 2,6 га аянты менен жеке турак жай куруу үчүн жер тилкелерин өздөштүрүү схемасын бекитүүгө макулдук берүү жөнүндө”
Кайыңды шаардык кеңешинин 21.11.2023 – жылынын № 83/XXIV – 3
токтомуна толуктоолорду киргизүү жөнүндө**

Кайыңды шаарынын мэриясынын “ Джуматаева көчөсүн, Пионерский кичи көчөсүн, Кабельный кичи көчөсүн, Молодежный кичи көчөсүн, Кайыңды шаардык кеңешинин 21.11.2023 – жылынын № 83/XXIV – 3 токтому менен кабыл алынган Пионерская - Молодежная - Трудовая көчөлөрүндө 2,6 га аянты менен жеке турак жай куруу үчүн жер тилкелерин өздөштүрүү схемасына кошуу жөнүндө карап чыгып, участктордун номерлерин эсепке алууда жана даректерди ыйгарууда бульварлардын, проспектилердин, көчөлөрдүн кесилишинде жайгашкан кыймылсыз мүлк объектинин негизги фасады жайгашкан бульвардын, проспектин, көчөнүн аталышы боюнча бир дарекке ээ болууга тийиш экендигин эске алуу менен Кыргыз Республикасынын Өкмөтүнүн 2014-жылдын 22-октябрындагы № 610 токтому менен бекитилген “Кыргыз Республикасында даректерди ыйгаруу жана дарек реестрин жүргүзүү тартиби жөнүндө жобонун” 19-пунктунун негизинде, "Жергиликтүү мамлекеттик администрация жана жергиликтүү өз алдынча башкаруу органдары жөнүндө" Кыргыз Республикасынын Мыйзамынын 27 – берененин, 34 – берененин, 10 – пунктунун, 1 – пунктчасынын, 45 - беренесинин негизинде, Кайыңды шаардык кеңешинин депутаттарынын сессиясы токтом кылат:

1. Кайыңды шаардык кеңешинин 2023-жылдын 21-ноябрындагы № 83/XXIV-3 “Кайыңды шаарынын Пионерская – Молодежная – Трудовая көчөлөрүндө, аянты 2,6 га жеке турак жай курууга бөлүп берүү жөнүндө” токтомуна Кыргыз Республикасынын аймагында даректерди ыйгаруу жана дарек реестрин жүргүзүү үчүн Жуматаева көчөсүн, Пионерский кичи көчөсүн, Кабельный кичи көчөсүн, Молодежный кичи көчөсүн кошуу менен толуктоолор киргизилсин.

2. Бул токтом каттоодон өткөрүлсүн жана Кыргыз Республикасынын ченемдик укуктук актыларынын мамлекеттик реестрине киргизүү үчүн Кыргыз Республикасынын Чүй - Бишкек юстиция башкармалыгына жөнөтүлсүн.

3. Бул токтомдун аткарылышын көзөмөлдөө милдети Кайыңды шаардык кеңешинин жер, турак – жай жана агрардык маселелер боюнча туруктуу депутаттык комиссиясына жүктөлсүн.

Төрага



Э.Т. Иманкулов